

Закачено на огласна табла на судот на ден 06-02-2024 година

ОСНОВНИОТ СУД КАВАДАРЦИ, како првостепен надлежен суд, преку стечајниот судија Елизабета Петковска, постапувајќи по предлогот на должникот Друштво за производство, трговија и услуги МАК ПЕН ПИЈ ДООЕЛ увоз-извоз Неготино со седиште на ул. Христо Ботев бр. 40 Неготино со ЕМБС: 6612539 и ЕДБ: 4019010503300, како предлагач за отворање на стечајна постапка над должникот, на одржаното рочиште за испитување на условите за отворање на стечајна постапка, во присуство на полномошникот на предлагачот – должник Адвокат Вања Самарџиева од Кавадарци и во присуство на привремениот стечаен управник Младен Веселинов од Скопје, на ден 06-02-2024 година, го донесе следното:

РЕШЕНИЕ

Предлогот за отворање на стечајна постапка од 28-12-2023 година поднесен од должникот Друштво за производство, трговија и услуги МАК ПЕН ПИЈ ДООЕЛ увоз-извоз Неготино, **се усвојува.**

Се отвора стечајна постапка над должникот Друштво за производство, трговија и услуги МАК ПЕН ПИЈ ДООЕЛ увоз-извоз Неготино со седиште на ул. Христо Ботев бр. 40 Неготино со ЕМБС: 6612539 и ЕДБ: 4019010503300, со трансакциска сметка број 240320002082991 што се води при Универзална Инвестициона Банка АД Скопје, со приоритетна дејност - друга трговија на мало со нови производи во специјализирани продавници -со означена шифра 47.78.

Отворената стечајна постапка над должникот Друштво за производство, трговија и услуги МАК ПЕН ПИЈ ДООЕЛ увоз-извоз Неготино, **не се спроведува и истата се заклучува.**

Централен Регистар на РСМ по правосилноста на решението должникот Друштво за производство, трговија и услуги МАК ПЕН ПИЈ ДООЕЛ увоз-извоз Неготино, **да го брише** од трговскиот регистар.

Универзална Инвестициона Банка АД Скопје, **да ја изгасне** жиро сметката на должникот и доколку на истата има парични средства да ги пренеси на сметките на Буџетот на РСМ Републички судски такси - стопанство - трезорска сметка 10000000063095, уплатна сметка -840-132-03338, приходна шифра - 722211 депонент на НБ на РСМ.

Решението ќе биде објавено во Службен Весник на РСМ, на веб страната на Основен Суд Кавадарци, во Централен Регистар на РСМ и во соодветните агенции кој што ги водат јавните книги.

Образложение

Должникот Друштво за производство, трговија и услуги МАК ПЕН ПИЈ ДООЕЛ увоз-извоз Неготино преку својот полномошник Адвокат Вања Самарџиева на ден 28-12-2023 година во својство на овластен предлагач достави предлог за отворање на стечајна постапка над должникот, наведе дека се исполнети условите за отворање на стечајна постапка над должникот, повикувајќи се дека сметките на должникот се затворени од банките.

Во предлогот од страна на предлагачот е наведено дека должникот е

инсолventен односно неспособен за плаќање од причина што истиот не може да ги намира пристигнатите парични обврски во рок од 45 дена од нивното пристигнување.

Кон предлогот, предлагачот има доставено, Тековна состојба број 0805-50/155020230014705 од 13-02-2023 година на ЦР на РСМ, фотокопија од лична карта на име на Јасмина пенкова со рег.бр. А2521005, уверение дека лицето не е запишано како носител на право во катастарот на недвижностите бр. 1108-24/2023 од 16-03-2023 година на Агенција за катастар на недвижности, Податоци за учесникот во платен промет од 16-03-2023 година на Универзална Инвестициона Банка АД Скопје, Листинг од обработена годишна сметка бр. 0906-50/152120230000409 од 27-03-2023 година на ЦР на РСМ.

Судот со решение од 28-12-2023 година го задолжи должникот како предлагач да ги авансира трошоците за водење на претходната постапка кое нешто должникот го направи на ден 02-01-2024 година.

Судот во конкретниот случај утврди дека се исполнети условите за поведување на претходна постапка за утврдување на причините за отворање на стечајна постапка во смисла на одредбата од чл.54 ст.1 и одлучи како во изреката на решението а со цел да се проверат наводите на должникот-предлагач дали се исполнети условите за отворање на стечајна постапка децидно наведени во чл.5 од Законот за стечај а во смисла на одредбата од чл.54 ст.1 и одлучи како во изреката на решението СТ.бр.30/23 од 03-01-2024 година.

Со решение Ст. бр.30/23 од 03-01-2024 година со кое судот поведе претходна постапка закажа и рочиште за испитување на условите за отворање на стечајна постапка за на ден 06-02-2024 година и објави оглас во Службен Весник на РСМ кој што е објавен во број 8 од 12-01-2024 година.

На ден 29-01-2024 година, преку пошта а примен во судот на ден 30-01-2024 година е примен Извештај за економско - финансиската состојба и за постоењето на причини за отворање на стечајна постапка над должникот изготвен од привремениот стечаен управник.

Судот одржа рочиште за испитување на условите за отворање на стечајна постапка над должникот на ден 06-02--2024 година на кое што уредно беа присутни полномошникот на должникот Адвокат Вања Самарџиева од Кавадарци и привремениот стечаен управник Младен Веселинов од Скопје.

На рочиштето заради изјаснување по предлогот за отворање на стечајна постапка должникот - предлагач преку својот полномошник остана во целост кон наводите изнесени во предлогот од 28-12-2023 година, се изјасни дека во целост го прифаќа Извештајот за економско финансиската состојба на должникот изготвен од привремениот стечаен управник и побара од судот да донесе решение за отворање и заклучување на стечајната постапка на должникот од причина што должникот после 2017 година не ја извршувал својата дејност.

Во завршен збор предложи да се донесе решение за отворање и заклучување на стечајната постапка на должникот.

На рочиштето привремениот стечаен управник изјави дека за должникот како правно лице биле изготвувани и предавани годишни сметки заклучно со 2020 година, и дека после тоа не се поднесувани и должникот не извршувал дејност.

Наведе дека должникот во биланс на успехот а за 2020 година не искажал загуба во работењето односно не прикажал ниту приходи ниту расходи.

Наведе дека во биланс на состојбата искажал нетековни средства односно материјални средства-канцелариски инвентар и опрема во висина од 215.286,00 денари, тековни средства и тоа во вид на залиха на ситен инвентар

во висина од 4.998,00 денари, краткорочни побарувања од купувачи во висина од 2.219.896,00 денари, парични средства и парични еквиваленти во висина од 3.932,00 денари платени трошоци за идни периоди во висина од 196.810,00 денари или вкупна активна од 2.640.922,00 денари.

Наведе дека должникот во пасива искажал вредност од 2.640.922,00 денари од кои основна главнина во висина од 313.700,00 денари, законски резерви ви износ од 19.436,00 денари, пренесена загуба во висина од 2.043.492,00 денари, обврски спрема добавувачи во висина од 3.218.700,00 денари, обврски даночни-тековни во висина од 458.867,00 денари, обврски кон вработени во висина од 319.506,00 денари, обврски за даноци и придонеси во висина од 135.398,00 денари и обврски за аванси и депозити во висина од 5.000,00 денари.

Наведе дека материјалните средства- канцелариски инвентар и опрема во висина од 215.286,00 денари и тоа опрема која била користена од должникот за дејноста која ја обавувал истата била законски амортизирана, а книговодствено не била отпишана поради тоа што должникот од 2021-ва година не книжел во книговодствената евиденција и не поднесувал годишни пресметки, а опремата не била пронајдена на лице место.

Наведе дека и залихата на резервни делови ситен инвентар амбалажа во висина од 56.343,00 денари не биле пронајдени на лице место.

Наведе дека и краткорочните побарувања од купувачи од 2.219.896,00 денари биле постари од пет години и застарени а причините средства и паричните еквиваленти од 3.932,00 денари биле подигнати-материјални трошоци но не покриени со сметки за направени трошоци.

Привремениот стечаен управник констатирал дека вкупните обврски на должникот по разни основи изнесувал 4.137.471,00 денари.

Наведе дека, согласно уверението број 1108-19/2024 од 11-01-2024 година издадено од Агенција за катастар на недвижности должникот не бил запишан како носител на право во катастарот на недвижности.

Наведе дека од увидот во Потврда од 26-01-2024 година издадена од МВР Сектор за управни надзорни работи Отсек за управни работи Велес за Кавадарци се утврдува дека должникот не е сопственик на моторни возила.

Наведе дека врз основа на известување од Централен депозитар за хартии од вредност АД Скопје со број 08-107/2 од 00-01-2024 година се утврдува дека должникот не е евидентиран како имател на хартии од вредност.

Наведе дека од увидот во информација за поврзани субјекти бр. 0820-50/150020240029079 од 29-01-2024 година на ЦР на РСМ се утврдува дека за должникот не се евидентирани записи за поврзани субјекти а во други субјекти.

Наведе дека од увидот во Потврда од Заложен регистар на ЦР РСМ со број 1604-50/150020240029080 од 29-01-2024 година се утврдува дека не биле евидентирани податоци за засновано заложничко право односно должникот не е евидентиран како заложен должник.

Наведе дека од увид во Потврда за издадена информација од регистар на лизинг број 1604-50/150020240029080 се утврдува и дека не е пронајден податок дека должникот е регистриран за корисник на лизинг.

Наведе дека очигледно било дека должникот не ја обавувал својата дејност и неможел да ги изврши финансиските обврски па предложи да се донесе решение за отворање и заклучување на стечајната постапка.

Во текот на доказната постапка судот ги изведе сите предложени докази и тоа: изврши увид во предлог за отворање на стечајна постапка поднесена во судот на ден 28.12.2023 год, во Тековна состојба број 0805-50/155020230014705

од 13.02.2023, кон предлогот, предлагачот има доставено, Тековна состојба број 0805-50/155020230014705 од 13-02-2023 година на ЦР на РСМ, фотокопија од лична карта на име на Јасмина пенкова со рег.бр. А2521005, уверение дека лицето не е запишано како носител на право во катастарот на недвижностите бр. 1108-24/2023 од 16-03-2023 година на Агенција за катастар на недвижности, Податоци за учесникот во платен промет од 16-03-2023 година на Универзална Инвестициона Банка АД Скопје, Листинг од обработена годишна сметка бр. 0906-50/152120230000409 од 27-03-2023 година на ЦР на РСМ, оглас објавен во Службен Весник на РСМ бр.8 од 12.01.2024 год, во извештај за економско финансиската состојба на должникот примен во судот на ден 30.01.2024 год со следните прилози: потврда од Централен Депозитар за хартии од вредност со бр.08-107/2 од 09.01.2024 год, известување од Централен Регистар на РСМ за основач - содружник со бр.0820-50/150020240029079 од 29.01.2024 год, потврда од МВР - оддел за граѓански работи дека лицето не поседува моторни возила од 26.01.2024 год, уверение дека лицето не е запишано како носител на право во катастарот на недвижности со бр.1108-19/2024 од 11.01.2024 год, потврда за издадена информација од заложен регистар со бр.1604-50/150020240029080 од 29.01.2024 год, потврда за издадена информација од регистар за лизинг, листинг од обработена годишна сметка од ЦР-РСМ со бр.0906-50/152120230000409 од 27.03.2023 год, преглед на податоци од годишна сметка за 2020 година, па ја утврди следната фактичка состојба:

Должникот е регистриран на ден 23-07-2010 година како Друштво за производство, трговија и услуги МАК ПЕН ПИЈ ДООЕЛ увоз-извоз Неготино со седиште на ул. Христо Ботев бр. 40 Неготино со ЕМБС: 6612539 и ЕДБ: 4019010503300, со трансакциска сметка број 240320002082991 што се води при Универзална Инвестициона Банка АД Скопје, со приоритетна дејност - друга трговија на мало со нови производи во специјализирани продавници - со означена шифра 47.78.

Должникот е регистриран како друштво со ограничена одговорност од едно лице - а основач на должникот е Јасмина Пенкова од Неготино која што е и негов управител.

Должникот Друштво за производство, трговија и услуги МАК ПЕН ПИЈ ДООЕЛ увоз-извоз Неготино, на ден 28-12-2023 година поднел предлог за отворање на стечајна постапка над должникот кој што во овој суд бил заведен под работен број СТ.бр. 30/23.

Судот во смисла на одредбите од чл.53 од Законот за стечај на ден 28-12-2023 година донел решение со кое го задолжил должникот во својство на предлагач да ги авансира трошоците за водење на претходна постапка.

Откако должникот ги авансирал трошоците судот со решение од 03-01-2024 година поведе претходна постапка.

На 29-01-2024 година привремениот стечаен управник во судот по пошта доставил Извештај за економско - финансовата состојба на должникот и за постоење на причини за отворање на стечајна постапка над должникот со повеќе приложени докази.

Во извештајот привремениот стечаен управник констатирал дека правната форма на должникот е друштво со ограничена одговорност основано од едно лице и тоа лицето Јасмина Пенкова од Неготино која што е и негов управител со непаричен влог во износ од 313.700,00 денари.

Во извештајот привремениот стечаен управник констатирал дека управител на друштвото - должник е физичкото лице Јасмина Пенкова од Неготино, со неограничени овластувања во внатрешниот и надворешниот промет.

Во извештајот привремениот стечаен управник констатирал дека

должникот имал регистрирано трансакциска сметка со број 240320002082991 што се води при Универзална Инвестициона Банка АД Скопје, и дека истата била блокирана подолго од 45 дена односно шест месеци или 181 ден а согласно податоци за учесникот во платен промет од 16-03-2023 година на УНИ Банка АД Скопје.

Привремениот стечаен управник констатирал дека:

За должникот како правно лице заклучно со 2020-та година биле изготвена и предадена годишна сметка.

Привремениот стечаен управник констатирал дека вкупните обврски на должникот по разни основи изнесувал 4.137.471,00 денари.

Од увид во уверението број 1108-19/2024 од 11-01-2024 година издадено од Агенција за катастар на недвижности привремениот стечаен управник констатирал должникот не бил запишан како носител на право во катастарот на недвижности.

Од увидот во Потврда од 26-01-2024 година издадена од МВР Сектор за управни надзорни работи Отсек за управни работи Велес за Кавадарци привремениот стечаен управник констатирал должникот дека должникот не е сопственик на моторни возила.

Од увид во известување од Централен депозитар за хартии од вредност АД Скопје со број 08-107/2 од 09-01-2024 година привремениот стечаен управник констатирал должникот дека должникот не е евидентиран како имател на хартии од вредност.

Од увидот во информација за поврзани субјекти бр. 0820-50/150020240029079 од 29-01-2024 година на ЦР на РСМ привремениот стечаен управник констатирал должникот дека за должникот не се евидентирани записи за поврзани субјекти а во други субјекти.

Од увидот во Потврда од Заложен регистар на ЦР РСМ со број 1604-50/150020240029080 од 29-01-2024 година привремениот стечаен управник констатирал должникот дека не биле евидентирани податоци за засновано заложничко право односно должникот не е евидентиран како заложен должник.

Од увид во Потврда за издадена информација од регистар на лизинг број 1604-50/150020240029080 привремениот стечаен управник констатирал должникот и дека не е пронајден податок дека должникот е регистриран за корисник на лизинг

Привремениот стечаен управник од увидот во целокупниот докажен материјал констатирал дека кај должникот постои подолготрајна неликвидност, неговата сметка е блокирана подолго од 45 дена и должникот е неспособен за плаќање не ја извршува својата дејност подолго време односно после 2020-та година нема никаква активност.

Привремениот стечаен управник констатирал дека должникот не поседува имот што би влегол во стечајна маса, не постоеле парични средства кои би биле доволни за намирување на трошоците на стечајната постапка, ниту пак за евентуално намирување на побарувања на обврските ниту должникот презел соодветни мерки за подобрување на економско финансиската состојба, па во смисла на одредбата од чл.68 став 1 од Законот за стечај оценил дека се исполнети условите за отворање на стечајна постапка.

Но при тоа привремениот стечаен управник му предлага на судот да донесе решение со кое отворената стечајна постапка нема да ја спроведува и истата ќе ја заклучи, а во смисла на одредбите од чл.68 ст.1 од Законот за стечај.

Извештајот за економско финансированата состојба на должникот и утврдување на причините за отворање на стечајна постапка над должникот во целост е прифатен од подносителот на предлогот за отворање на стечајна

Врз основа на извештајот за постоење на причини за отворање на стечајна постапка над должникот изготвен од привремениот стечаен управник и изведените докази, судот оцени дека предлогот поднесен од должникот за отворање на стечајна постапка над должникот е основан, дека над должникот треба да се отвори стечајна постапка но дека истата не треба да се спроведе и треба да се заклучи, а од следните причини:

Согласно одредбата од чл.5 од Законот за стечај „Стечај или реорганизација над стечајниот должник се спроведува кога стечајниот должник е неспособен за плаќање, односно му претстои идна неспособност за плаќање. Не се смета дека должникот е неспособен за плаќање ако во период од 45 дена од која било негова сметка, кај кој било носител на платниот промет, не е исплатен износот што требало да биде исплатен врз основа на важечките основи за плаќање“.

Од увидот во изведените докази и достапната документација, судот прифати за утврдено дека банкарската сметка на должникот е блокирана подолго од 45 дена.

Од извршениот увид во извештајот за постоење на причини за отворање на стечајна постапка над должникот изготвен од привремениот стечаен управник судот прифати за утврдено дека кај должникот нема деловен потфат, дека не може да ги измирува своите обврски и затоа судот оцени дека се исполнети условите од чл.5 од Законот за стечај и одлучи да отвори стечајна постапка над должникот.

Согласно одредбите од чл.51 ст.1 од Законот за стечај „Стечајна постапка се поведува по предлог на доверителот, должникот или друго лице овластено со закон (во натамошниот текст предлагач) кога се исполнети условите определени со овој закон“.

Согласно одредбата од чл.68 ст.1 од Законот за стечај „Доколку по спроведената претходна постапка привремениот стечаен управник утврди дека се исполнети условите за отворање на стечајната постапка, меѓутоа истата не може да се спроведе поради тоа што должникот нема имот или имотот кој би влегол во стечајна маса е недоволен за намирување на трошоците на таа постапка, или е со незначителна вредност, стечајниот судија носи решение за отворање на стечајната постапка и нејзино заклучување и наложува бришење на должникот од регистарот во кој е запишан. Во овој случај стечајната постапка не се спроведува“.

Од увидот во извештајот за постоење на причини за отворање на стечајна постапка над должникот изготвен од привремениот стечаен управник Младен Веселинов од Скопје кој што беше во целост прифатен и неоспорен од подносителот на предлогот за отворање на стечајна постапка, како и од увидот во приложените докази судот прифати за утврдено дека должникот нема имот кој би влегол во стечајна маса, ниту пак има имот за намирување на трошоците за водење на стечајната постапка, и затоа одлучи отворената стечајна постапка над должникот да не ја спроведува и истата да ја заклучи а во смисла на одредбите од чл.68 ст.1 од Законот за стечај.

Привремениот стечаен управник достави трошковник и побара трошоци во вкупен износ од 25.000,00 денари, а во кој што се трошоците и тоа: за објавување на оглас во Службен Весник 150,00 денари, употреба за сопствено возило износ од 2.000,00 денари, трошок за телефон износ од 500,00 денари, трошоци за катастар во износ од 750,00 денари, административна такса во износ од 150,00 денари, трошоци за ЦДХВ во износ од 300,00 денари, награда за стечаен управник во износ од 18.776,00 денари и персонален данок во износ

од 2.086,00 денари.

СТ.бр.30/23

Па затоа судот и во целост го усвои трошковникот доставен од привремениот стечаен управник и ја определи наградата и трошоците, а се во вкупен износ од 25.000,00 денари да бидат исплатени на сметката на привремениот стечаен управник од паричните средства што предлагачот ги има уплатено на депозитната сметка на овој суд а на име авансирани трошоци за водење на претходна постапка, а во смисла на одредбите од чл. 37 и чл.53 од Законот за стечај.

Предвид на горенаведеното судот одлучи како во изреката на решението.

РЕШЕНО ВО ОСНОВЕН СУД КАВАДАРЦИ: СТ.бр. 30/23 од 06-02-2024 година

Стечаен судија
Елизабета Петковска, с.р.

Правна поука:

Против ова решение доверителите имаат право на жалба во рок од 8 дена од денот на објавувањето на решението во Службен Весник на РСМ, преку овој суд до Апелационен Суд Скопје

Верно со оригиналот тврди:

Решението да биде доставено до:

1. Полномошникот на должникот- Адвокат Вања Самарџиева
2. Привремениот стечаен управник –Младен Веселинов + оглас
3. Огласна табла и веб сајт на судот
4. Службен Весник на РСМ -оглас.
5. Централниот Регистар на РСМ,

По правосилноста на решението да биде доставено до:

1. Централниот Регистар на РСМ,
2. Агенција за катастар на недвижности Скопје Одделение во Кавадарци
3. Комора на извршители на РСМ-ул.Костурски Херои бр.66/4 Скопје ,
4. Универзална Инвестициона Банка АД Скопје

